



IL-KUMMISSJONI  
EWROPEA

Brussell, 25.6.2019  
COM(2019) 264 final

**RAPPORT TAL-KUMMISSJONI LILL-PARLAMENT EWROPEW, LILL-  
KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Is-sejbiet tal-Kontroll tal-Idoneità tal-aktar leġislazzjoni rilevanti dwar is-sustanzi  
kimiċi (bl-esklużjoni tar-REACH) u l-isfidi, il-lakuni u d-dghjufijiet identifikati**

{SWD(2019) 199 final}

# **RAPPORT TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI**

## **Is-sejbiet tal-Kontroll tal-Idoneità tal-aktar leġislazzjoni rilevanti dwar is-sustanzi kimiċi (bl-esklużjoni tar-REACH) u l-isfidi, il-lakuni u d-dgħjufijiet identifikati**

### **INTRODUZZJONI**

Billi tirrifletti r-rwol dejjem akbar li s-sustanzi kimiċi jaqdu fis-soċjetà u fl-ekonomija tagħna u turi l-impenn kontinwu biex tiżgura livell għoli ta' protezzjoni tas-saħħa tal-bniedem u tal-ambjent, kif ukoll billi tiżgura l-moviment liberu tas-sustanzi kimiċi fis-suq intern, il-leġislazzjoni tal-UE dwar is-sustanzi kimiċi evolviet u espandiet b'mod sinifikanti mill-adozzjoni tal-ewwel direttiva relatata mas-sustanzi kimiċi fl-aħħar tas-snin sittin. Din issa tirregola kemm is-settur tas-sustanzi kimiċi kif ukoll l-industriji downstream relatati li jużaw is-sustanzi kimiċi. Din tkopri ċ-ċiklu tal-ħajja shiħ tal-prodotti mmanifatturati fl-Ewropa jew li jiġu importati fiha u l-protezzjoni tal-ambjent u tas-saħħa tal-bniedem minn perikli u riskji kimiċi.

Fl-2015<sup>1</sup>, il-Kummissjoni nediet Kontroll tal-Idoneità tal-leġislazzjoni dwar is-sustanzi kimiċi għajr ir-REACH<sup>2</sup> ("il-Kontroll tal-Idoneità"), biex teżamina jekk il-leġislazzjoni kinitx adattata għall-iskop tagħha u jekk kisbitx ir-riżultati kif kien maħsub. Il-Kontroll tal-Idoneità vvaluta aktar minn 40 parti tal-leġislazzjoni<sup>3</sup> li jkopru l-parti kbira tal-*acquis* tal-UE dwar is-sustanzi kimiċi, filwaqt li ffoka fuq il-valutazzjoni tal-perikli u tar-riskji kimiċi u fuq ir-rekwiziti, il-proċeduri u l-proċessi relatati mal-ġestjoni tar-riskji fil-leġislazzjoni li taqa' fil-kamp ta' applikazzjoni tiegħu. Din hija parti mill-programm dwar l-Idoneità u l-Prestazzjoni tar-Regolamentazzjoni (REFIT)<sup>4</sup> tal-Kummissjoni Ewropea.

Ir-Regolament REACH<sup>5</sup>, il-leġislazzjoni farmaċewtika<sup>6</sup>, veterinarja<sup>7</sup> u tal-addittivi tal-ikel<sup>8</sup> gew esklużi mill-kamp ta' applikazzjoni ta' dan il-Kontroll tal-Idoneità.<sup>9</sup>

---

<sup>1</sup> [http://ec.europa.eu/smart-regulation/roadmaps/docs/2015\\_grow\\_050\\_refit\\_chemicals\\_outside\\_reach\\_en.pdf](http://ec.europa.eu/smart-regulation/roadmaps/docs/2015_grow_050_refit_chemicals_outside_reach_en.pdf)

<sup>2</sup> Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jħassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni

<sup>3</sup> Ara l-Anness 4 tad-Dokument ta' Hidma tal-Persunal tal-Kummissjoni dwar il-Kontroll tal-Idoneità tal-aktar leġislazzjoni rilevanti dwar is-sustanzi kimiċi (bl-esklużjoni tar-REACH) kif ukoll l-aspett relatat tal-leġislazzjoni applikat għall-industriji downstream.

<sup>4</sup> COM(2012) 746 final

<sup>5</sup> Għajr l-Anness XIII tiegħu li jstabbilixxi l-kriterji tal-identifikazzjoni għal sustanzi persistenti, bjoakkumulattivi, tossiċi u b'persistenza għolja u b'bjoakkumulazzjoni għolja. Is-sejbiet tat-tieni evalwazzjoni tar-REACH huma pprezentati fir-"Rapport Ġenerali tal-Kummissjoni dwar l-operat tar-REACH u rieżami ta' ċerti elementi" (COM(2018) 116 final) u fid-Dokumenti ta' Hidma tal-Persunal li jakkumpanjawh (SWD(2018) 58 final).

<sup>6</sup> Id-Direttiva 2001/83/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem

Il-kumplessità u l-effetti mifruxin li għandha l-leġiżlazzjoni tal-UE dwar is-sustanzi kimiċi flimkien ma' ċerti lakuni fid-*data* u fl-evidenza wasslu biex l-eżerċizzju jkun wieħed diffiċli. Saru sforzi konsiderevoli biex jingabru *data* u evidenza permezz ta' għadd ta' studji u rapporti<sup>10</sup>. Is-sejbiet ta' dan il-Kontroll tal-Idoneità ġew infurmati wkoll minn għadd ta' attivitajiet ta' konsultazzjoni bħal konsultazzjonijiet pubbliċi u mmirati mal-partijiet ikkonċernati u żewġ sħarriġiet tal-Ewrobarometru.<sup>11</sup> Dawn kienu kkumplimentati u qiesu inizzjattivi<sup>12</sup> oħra relatati mas-sustanzi kimiċi u l-informazzjoni u d-*data* minn evalwazzjonijiet li tlestew reċentement jew li kważi tlestew<sup>13</sup>.

Il-valutazzjoni tipprovdi preżentazzjoni komprensiva ta' kif jaħdmu flimkien id-diversi partijiet tal-leġiżlazzjoni tal-UE dwar is-sustanzi kimiċi u x'inhuma l-punti pożittivi u d-dgħufijiet. Din tqis ukoll għadd ta' punti ta' tħassib min-naħa tal-partijiet ikkonċernati li ġew espressi matul l-attivitajiet ta' konsultazzjoni. Barra minn hekk, l-evidenza u d-*data* miġbura bħala parti minn dan il-Kontroll tal-Idoneità se jistabbilixxu linja bażi u se jikkostitwixxu punt ta' referenza għal valutazzjonijiet futuri tal-leġiżlazzjoni tal-UE dwar is-sustanzi kimiċi.

Dan ir-Rapport jippreżenta s-sejbiet ewlenin u jistabbilixxi l-bażi għal diskussjoni ulterjuri mal-partijiet ikkonċernati dwar kif għandu jiġi sfruttat il-potenzjal sħiħ tal-leġiżlazzjoni tal-UE dwar is-sustanzi kimiċi sabiex tinholq Ewropa li ttiproteġi.

## **1. IL-LEĠIŻLAZZJONI TAL-UE DWAR IS-SUSTANZI KIMIĊI: 50 SENA TA' PROGRESS KONTINWU**

---

<sup>7</sup> Id-Direttiva 2001/82/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità rigward il-prodotti mediċinali veterinarji

<sup>8</sup> Ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel

<sup>9</sup> Il-leġiżlazzjoni dwar il-farmaċewtiċi, veterinarja u dwar l-addittivi tal-ikel għet eskluża mill-kamp ta' applikazzjoni ta' dan il-Kontroll tal-Idoneità minhabba li l-valutazzjoni tal-perikli u tar-riskji tagħhom hija bbazata fuq kunsiderazzjonijiet differenti (jiġifieri valutazzjoni tal-kompromessi tar-riskju bejn il-benefiċċji tas-saħħa tal-prodott mediku meta mqabbla mal-effetti sekondarji potenzjali mhux mixtieqa). Pereżempju, skont id-Direttiva dwar il-Prodotti Mediċinali għall-Użu mill-Bniedem (2001/83/KE) l-oġġettiv primarju huwa li tiġi ssalvagwardjata s-saħħa pubblika, jiġifieri li jiġi kkurat jew evitat il-mard fil-bnedmin, jiġu rrestawrati, ikkoreġuti jew immodifikati l-funzjonijiet fiżjoloġiċi jew li ssir dijanjosi medika.

<sup>10</sup> Ara l-Anness 3 tad-Dokument ta' Hidma tal-Persunal tal-Kummissjoni akkompanjanti.

<sup>11</sup> Ara l-Anness 2 tad-Dokument ta' Hidma tal-Persunal tal-Kummissjoni akkompanjanti.

<sup>12</sup> Komunikazzjoni dwar alternattivi li jindirizzaw l-interfaċċa bejn il-leġiżlazzjoni dwar is-sustanzi kimiċi, dwar il-prodotti u dwar l-iskart (COM(2018) 32 final); Komunikazzjoni dwar l-operat tar-REACH u rieżami ta' ċerti elementi (COM(2018) 116 final); "Lejn qafas tal-Unjoni Ewropea dwar l-interferenti endokrinali" (COM(2018) 734 final); "Approċċ Strategiku tal-Unjoni Ewropea għall-Farmaċewtiċi fl-Ambjent" (COM(2019) 128 final)

<sup>13</sup> Evalwazzjoni REFIT tal-leġiżlazzjoni tal-UE dwar il-prodotti għall-protezzjoni tal-pjanti u r-residwi ta' pestiċidi; Kontroll tal-Idoneità tar-Rapportar u tal-Monitoraġġ tal-Politika Ambjentali tal-UE; Evalwazzjoni tar-Regolament (KE) Nru 648/2004 (ir-Regolament dwar id-Deterġenti); il-Kontroll tal-Idoneità tal-Liġi Ġenerali dwar l-Ikel; Evalwazzjoni REFIT tad-Direttivi tal-Unjoni Ewropea dwar is-sikurezza u s-saħħa okkupazzjonali. Jekk jogħġbok irreferi għat-Tabella 3 tal-Anness 4 biex tara kif intużaw sorsi differenti ta' informazzjoni għall-finijiet ta' dan il-Kontroll tal-Idoneità.

Il-partijiet tal-legizlazzjoni li kienu jammontaw għal aktar minn 40, li ġew ivvalutati għall-finijiet ta' dan il-Kontroll tal-Idoneità evolvew f'qafas sod li jirrifletti 50 sena ta' sforzi u progress kontinwi. Dawn il-partijiet tal-legizlazzjoni jkopru l-katina tal-valur kollha u ċ-ċiklu tal-hajja shih, jiġifieri mill-mument li fih jiġu prodotti s-sustanzi kimiċi sa meta jintużaw u wara r-rilaxx tagħhom fl-ambjent. L-aspetti regolati jinkludu l-ġbir tad-*data*, il-ġenerazzjoni tad-*data* u l-ittestjar, l-identifikazzjoni u l-klassifikazzjoni tal-periklu kimiku, it-tikkettar, il-valutazzjoni tar-riskji u l-ġestjoni tar-riskji.

### **Il-legizlazzjoni tal-UE dwar is-sustanzi kimiċi: il-qagħda attwali**

L-ewwel parti tal-legizlazzjoni tal-UE dwar is-sustanzi kimiċi, id-Direttiva dwar is-Sustanzi Perikolużi<sup>14</sup>, ġiet adottata fl-1967 sabiex tiġi protetta s-saħħa pubblika, b'mod partikolari s-saħħa tal-haddiema li jittrattaw sustanzi perikolużi. Minhabba li d-differenzi fid-dispożizzjonijiet nazzjonali f'Europa ta' Sitt pajjiżi kienu qed ixekklu l-kummerċ u, b'hekk, kienu qed jaffettwaw direttament l-istabbiliment u l-funzjonament tas-suq komuni, ittiehdu mizuri biex jiġu introdotti dispożizzjonijiet mifruxa mal-Komunità kollha dwar il-klassifikazzjoni, l-imballaġġ u t-tikkettar tas-sustanzi perikolużi. Minn dakinhar, id-Direttiva dwar is-Sustanzi Perikolużi ġiet emendata u ssostitwita mir-Regolament dwar il-Klassifikazzjoni, it-Tikkettar u l-Imballaġġ tas-sustanzi u t-taħlitiet<sup>15</sup> (ir-Regolament CLP), u ġew adottati b'mod progressiv partijiet oħra tal-legizlazzjoni biex jiġu regolati s-sustanzi kimiċi perikolużi li jinsabu fl-ilma, fl-iskart, fil-fertilizzanti, fil-pestiċidi, fl-attivitàjiet industrijali, fil-prodotti tal-konsumaturi u fl-ambjenti okkupazzjonali. Fl-istess hin, l-UE involviet ruħha fi proċessi internazzjonali bil-għan li jirregolaw is-sustanzi kimiċi perikolużi tal-aktar tħassib serju.<sup>16</sup>

<sup>14</sup> Id-Direttiva tal-Kunsill 67/548/KEE tas-27 ta' Ġunju 1967 rigward l-approssimazzjoni tal-liġijiet, tar-regolamenti u tad-dispożizzjonijiet amministrattivi dwar il-klassifikazzjoni, l-imballaġġ u l-ittikkettar ta' sustanzi perikolużi

<sup>15</sup> Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-taħlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006

<sup>16</sup> Pereżempju, is-Sistema Globalment Armonizzata tal-Klassifikazzjoni u l-Ittikettar ta' Sustanzi Kimiċi (GHS) u l-Konvenzjonijiet ta' Basel, Minamata, Rotterdam, u Stokkolma kif ukoll il-Konvenzjoni għall-Protezzjoni tal-Ambjent Marin tal-Atlantiku tal-Grigal (OSPAR)

| <i>Leġislazzjoni tal-UE dwar is-sustanzi kimiċi tal-ewwel generazzjoni</i> |                                                                                                                                                                                                                     |                                                                                                                                         |                                                                                                                    | <i>Leġislazzjoni tal-UE dwar is-sustanzi kimiċi tat-tieni generazzjoni</i>                                                                              |
|----------------------------------------------------------------------------|---------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------|--------------------------------------------------------------------------------------------------------------------|---------------------------------------------------------------------------------------------------------------------------------------------------------|
| 1967                                                                       | 1970s                                                                                                                                                                                                               | 1980s                                                                                                                                   | 1990s                                                                                                              | 2000-2019                                                                                                                                               |
| Leġislazzjoni ta' qabel is-CLP                                             | Deterġenti<br><br>Skart<br><br>Ilma<br><br>Direttiva ta' qabel ir-REACH<br><br>Kozmetiċi<br>Fertilizzanti<br>Residwi tal-pestiċidi<br>Prodotti għall-protezzjoni tal-pjanti<br>Materjali li jiġu f'kuntatt mal-ikel | Sikurezza tal-haddiema<br><br>Emissjonijiet industrijali<br>Ġugarelli<br>Protezzjoni tal-annimali li jintużaw għal skopijiet xjentifiċi | Sikurezza tal-haddiema vulnerabbli<br>Sikurezza ġenerali tal-prodotti<br>Bijoċidi<br>Regolament ta' qabel ir-REACH | Riformulazzjoni u tħassir tal-leġislazzjoni li kienet teżisti qabel<br><br>Approċċ ta' kodifikazzjoni u ta' qafas għall-ilma u l-iskart<br>CLP<br>REACH |

It-titjib fil-leġislazzjoni tal-UE dwar is-sustanzi kimiċi jirrifletti l-htieġa biex jingħelbu d-diversi sfidi globali, ekonomiċi, tas-soċjetà u dawk ambjentali. Dawn sawru l-ambizzjoni tal-lum il-ġurnata u ġew ikkonvertiti f'serje ta' objettivi godda li l-UE impenjat ruħha għalihom, bhall-Aġenda 2030 tan-Nazzjonijiet Uniti għall-Iżvilupp Sostenibbli<sup>17</sup>, jew li stabbilixxiet għaliha nnifisha bhall-pjan ta' azzjoni għall-Ekonomija Ċirkolari<sup>18</sup> u l-istrategija għal Politika Industrijali tal-UE<sup>19</sup> mġedda. B'dan, l-UE saret attur ewlieni fuq livell globali fir-rigward ta' diversi aspetti. Il-leġislazzjoni tagħha dwar is-sustanzi kimiċi saret punt ta' riferiment għall-iżvilupp ta' regoli dwar il-ġestjoni tar-riskji li jirriżultaw mis-sustanzi kimiċi, fil-livell internazzjonali kif ukoll f'pajjiżi u f'reġjuni oħra. Meta l-UE taġixxi fuq ir-restrizzjoni tal-użu tas-sustanzi kimiċi perikolużi, ta' spiss isegwu pajjiżi u reġjuni oħra<sup>20</sup>.

Interventi differenti tal-politika tal-UE fil-qasam tas-sustanzi kimiċi juru l-impenn tal-UE biex tippoteġi liċ-ċittadini u lill-ambjent tagħha u, fl-istess ħin, biex tippreserva s-suq intern li jagħti benefiċċji lill-konsumaturi u fejn in-negozji tal-UE jistgħu jirnexxu. Liċ-ċittadini tal-UE għandhom fiduċja ferm akbar fis-sikurezza kimika tal-prodotti manifatturati fl-UE meta mqabbla ma' dawk li jiġu importati<sup>21</sup>.

Saru investimenti sinifikanti fil-kapaċità tal-valutazzjoni tar-riskju fil-livell tal-UE li huma ta' benefiċċju dirett jew indirett għal diversi partijiet tal-leġislazzjoni li jaqgħu taħt il-kamp ta'

<sup>17</sup> B'mod partikolari l-SDGs 3.9, 6.3, 12.4

<sup>18</sup> COM(2015) 614 final

<sup>19</sup> COM(2017) 479 final

<sup>20</sup> Studju dwar il-benefiċċji kumulattivi tas-saħħa u l-ambjent tal-leġislazzjoni dwar is-sustanzi kimiċi, p. 324

<sup>21</sup> Ewrobarometru Speċjali 456

applikazzjoni ta' dan il-Kontroll tal-Idoneità. Fl-2017, il-kontribuzzjoni tal-UE mill-baġit ġenerali tagħha lill-Aġenzija Ewropea għas-Sustanzi Kimiċi (ECHA) u lill-Awtorità Ewropea dwar is-Sigurtà fl-Ikel (EFSA) ammontat għal EUR 150 miljun.<sup>22</sup> L-UE kkontribwiet ukoll biex ittejjeb l-metodi tal-ittestjar mhux fuq l-annimali billi mill-2000 ipprovdiet aktar minn EUR 650 miljun għar-riċerka u l-iżvilupp<sup>23</sup> u EUR 7 miljun għall-operat tal-Laboratorju ta' Referenza tal-Unjoni Ewropea biex jinstabu alternattivi fir-rigward tal-ittestjar fuq l-annimali.<sup>24</sup> Programmi differenti ta' finanzjament mill-UE bħal Orizzont 2020<sup>25</sup>, LIFE<sup>26</sup> u COSME<sup>27</sup> appoġġjaw ukoll l-innovazzjoni fil-qasam tas-sustanzi kimiċi, b'mod partikolari dwar il-kimika sikura u sostenibbli.

## **2. QAFAS ĠENERALI ADATTAT GĦALL-ISKOP TIEGĦU TAL-LEĠIŻLAZZJONI TAL-UE DWAR IS-SUSTANZI KIMIĊI**

Il-Kontroll tal-Idoneità vvaluta jekk il-leġiżlazzjoni tal-UE dwar is-sustanzi kimiċi tissodisfax l-oġettivi tagħha fir-rigward tal-valutazzjoni tar-riskji u tal-perikli u l-ġestjoni ta' sustanzi kimiċi perikolużi, u jekk tagħmilx dan b'mod koerenti u effiċjenti. Dan jikkonkludi li, b'mod ġenerali, il-leġiżlazzjoni tal-UE dwar is-sustanzi kimiċi kisbet ir-riżultati kif kien maħsub u hija adattata għall-iskop tagħha. Madankollu, dan jidentifika wkoll għadd ta' kwistjonijiet u dgħjufijiet importanti li qed ixekklu lil-leġiżlazzjoni tal-UE dwar is-sustanzi kimiċi milli tisfrutta l-potenzjal sħiħ tagħha u li jillimitaw il-kapaċità tagħha biex tilhaq l-oġettivi tagħha u tkun adattata għall-iskop tagħha.

Il-valutazzjoni li twettqet għall-finijiet ta' dan il-Kontroll tal-Idoneità ffukat fuq il-valutazzjoni tal-perikli u tar-riskji li jirriżultaw mis-sustanzi kimiċi u fuq il-proċessi tal-ġestjoni tar-riskji speċifikati mill-partijiet differenti tal-leġiżlazzjoni li tqiesu. Ir-Regolament REACH, kif ukoll il-leġiżlazzjoni dwar il-prodotti farmaċewtiċi, veterinarji u l-addittivi tal-ikel ġew esklużi mill-kamp ta' applikazzjoni tiegħu. Dan ippreżenta għadd ta' sfidi, b'mod partikolari fir-rigward tas-separazzjoni tal-istimi tal-kostijiet u l-benefiċċji peress li r-REACH ta' spiss jiffurma parti integrali mit-taħlita ta' politika li hija responsabbli għall-kostijiet u l-benefiċċji tat-tnaqqis tal-esponiment għal sustanzi kimiċi perikolużi.

Il-Kontroll tal-Idoneità eżamina l-partijiet tal-leġiżlazzjoni li jirregolaw b'mod dirett is-sustanzi u t-taħlitiet kimiċi kif ukoll dawk li jirregolaw il-kundizzjonijiet li skonthom jiġu

<sup>22</sup> Minkejja li ma taqax taħt il-kamp ta' applikazzjoni ta' dan il-Kontroll tal-Idoneità, din iċ-ċifra tinkludi l-kontribuzzjoni tal-UE lill-ECHA għall-operat tar-Regolament REACH kif ukoll dik għal partijiet oħra tal-leġiżlazzjoni li jaqgħu taħt ir-responsabbiltà tal-EFSA u li mhumiex koperti minn dan il-Kontroll tal-Idoneità.

<sup>23</sup> Il-finanzjament wasal mis-7 kif ukoll mit-8 Programm Qafas tal-UE għar-Riċerka u l-Iżvilupp, b'medja annwali ta' EUR 35 miljun.

<sup>24</sup> Din iċ-ċifra tinkludi r-Regolament REACH li mhuwiex kopert minn dan il-Kontroll tal-Idoneità.

<sup>25</sup> Ara pereżempju l-Inizjattiva Ewropea tal-Bijomonitoraġġ Uman (HBM4EU). Il-kontribuzzjoni tal-UE tammonta għal madwar EUR 50 miljun. [https://cordis.europa.eu/project/rcn/207219\\_en.html](https://cordis.europa.eu/project/rcn/207219_en.html)


<sup>26</sup> Matul il-perjodu ta' bejn l-2014 u l-2016, il-kontribuzzjoni ta' LIFE fir-rigward ta' diversi proġetti fil-qasam tas-sustanzi kimiċi ammontat għal madwar EUR 5 miljun. Ara pereżempju l-proġetti li ġejjin: [FLAREXFLAREX](#), [VERMEERVERMEER](#), [MATHERMATHER](#), [COMBASECOMBASE](#), [CHERECHEREE](#), [EXTRUCLEANEXTRUCLEAN](#)

<sup>27</sup> Proġett li għandu l-għan li jiffaċilita l-kuntatti bejn il-fornituri tas-soluzzjonijiet u l-SMEs interessati biex jissostitwixxu s-sustanzi kimiċi ta' tħassib potenzjali. It-tieni fażi tal-proġett tnediet fl-2019.

mmanifatturati, ittrattati jew użati s-sustanzi kimiċi (eż. il-leġiżlazzjoni dwar is-saħħa u s-sikurezza okkupazzjonali jew dik ambjentali) jew li jirregolaw il-prodotti li jiġu mmanifatturati permezz ta' sustanzi kimiċi (eż. ġugarelli u materjali li jiġu f'kontatt mal-ikel) jew l-impatti tas-sustanzi kimiċi f'ċerti kompartimenti ambjentali (eż. l-ilma u l-baħar).

### **L-approċċ tal-UE għall-valutazzjoni tar-riskji u l-ġestjoni tar-riskji**

Ir-riskji għas-saħħa tal-bniedem u għall-ambjent li jirriżultaw mill-esponiment għal sustanzi kimiċi perikolużi huma indirizzati permezz ta' proċeduri ta' valutazzjoni tal-perikli u tar-riskji preskritti fil-leġiżlazzjoni tal-UE dwar is-sustanzi kimiċi. Il-passi ewlenin tal-valutazzjoni dwar ir-riskji tas-sustanzi kimiċi u tal-proċess ta' ġestjoni (jiġifieri t-teħid ta' deċiżjonijiet u l-implimentazzjoni u l-infurzar) normalment jinvolvu:



Ir-Regolament CLP huwa wieħed mill-pedamenti tal-leġiżlazzjoni tal-UE dwar is-sustanzi kimiċi. Dan jindirizza l-identifikazzjoni, il-valutazzjoni u l-klassifikazzjoni tal-perikli li jirriżultaw mis-sustanzi kimiċi u l-komunikazzjoni ta' dawn il-perikli lill-konsumaturi u lill-haddiema. Għall-ġestjoni tar-riskji tagħhom, diversi partijiet tal-leġiżlazzjoni speċifiċi għall-prodotti jirreferu għar-Regolament CLP (eż. il-kożmetiċi, id-deterġenti, il-bijocidi, il-prodotti għall-protezzjoni tal-pjanti) billi jużaw il-kriterji tal-klassifikazzjoni tal-perikli kimiċi tiegħu. Ir-Regolament CLP huwa l-implimentazzjoni tal-UE tas-Sistema Globalment Armonizzata tal-Klassifikazzjoni u l-Ittikettar ta' Sustanzi Kimiċi (GHS) tan-NU<sup>28</sup>. Minbarra l-klassifikazzjoni tal-perikli skont ir-Regolament CLP, partijiet oħra tal-leġiżlazzjoni jistgħu jipprevedu kategoriji ta' perikli addizzjonali.

L-ECHA, l-EFSA u l-Aġenzija Ewropea għall-Medicini (EMA), u żewġ kunitati xjentifiċi tal-UE<sup>29</sup> huma responsabbli biex jagħtu lil dawk li jieħdu d-deċiżjonijiet parir xjentifiku dwar il-valutazzjoni tal-perikli u tar-riskji. Il-miżuri tal-ġestjoni tar-riskji, li jistgħu jkunu bbażati fuq il-politika u/jew ta' natura teknika, imbagħad jiġu deċiżi mill-Kummissjoni fid-dawl tal-perikli u/jew tar-riskji identifikati.

Skont in-natura u d-dimensjoni tal-perikli u skont is-sitwazzjonijiet ta' esponiment involuti, il-miżuri tal-ġestjoni tar-riskji jittieħdu direttament abbażi tal-klassifikazzjoni tal-periklu

<sup>28</sup> [http://www.unece.org/trans/danger/publi/ghs/ghs\\_welcome\\_e.html](http://www.unece.org/trans/danger/publi/ghs/ghs_welcome_e.html)

<sup>29</sup> Il-Kumitat Xjentifiku dwar is-Sikurezza tal-Konsumatur (SCCS), il-Kumitat Xjentifiku dwar is-Saħħa, l-Ambjent u r-Riskji Emerġenti (SCHEER) u, preċedentement, il-Kumitat Xjentifiku għal-Limiti tal-Espożizzjoni għal Sustanzi Kimiċi fuq ix-Xogħol (SCOEL), li mill-2019 il-kompetenzi tiegħu fir-rigward tal-esponiment okkupazzjonali għal sustanzi kimiċi perikolużi ġew ittrasferiti lill-Kumitat għall-Istima tar-Riskji (RAC) tal-ECHA.

identifikat (kunsiderazzjoni generika tar-riskju) jew abbażi ta' valutazzjoni tar-riskju speċifika. Fil-maġġoranza tal-każijiet, il-legiżlazzjoni tal-UE dwar is-sustanzi kimiċi tuża tahlita ta' dawn iż-żewġ approċċi.

Ir-rabtiet bejn il-partijiet differenti tal-legiżlazzjoni tal-UE dwar is-sustanzi kimiċi huma b'mod ġenerali stabbiliti sew u jiffunzjonaw tajjeb b'mod raġonevoli. Il-qafas legali tal-UE dwar is-sustanzi kimiċi huwa b'mod ġenerali mfassal biex jittiehdu deċiżjonijiet ibbażati fuq ix-xjenza u l-evidenza. L-approċċ jippermettilu jikseb riżultati b'mod effettiv, effiċjenti u koerenti. Il-valur miżjud tal-azzjoni ta' politika fil-livell tal-UE huwa għoli u jibqa' rilevanti.

Filwaqt li l-kostijiet regolatorji ġenerali tal-legiżlazzjoni tal-UE dwar is-sustanzi kimiċi għall-industrija tal-UE huma stmati għal diversi biljuni ta' euro fis-sena, il-legiżlazzjoni tal-UE dwar is-sustanzi kimiċi wasslet ukoll għal benefiċċji sinifikanti f'termini ta' impatti evitati fuq is-saħħa u l-ambjent (eż. kostijiet tal-kura tas-saħħa, telf tal-produttività, sofferenza u mwiet prematuri, kostijiet ta' rimedju, u degradazzjoni tas-servizzi ambjentali/tal-ekosistema). Fis-snin reċenti, il-kwalità u d-disponibbiltà tad-*data* meħtieġa biex jitwettqu valutazzjonijiet tar-riskju sodi u biex jittiehdu deċiżjonijiet sodi dwar il-ġestjoni tar-riskji ttejbu b'mod konsiderevoli. Barra minn hekk, il-bażi tal-għarfien tal-UE dwar il-perikli u r-riskji li jirriżultaw mis-sustanzi kimiċi saret assi ta' klassi dinjija u tibqa' tikber u tittejjeb. Il-maġġor parti ta' dan jirrifletti l-bidla tar-responsabbiltà mill-awtoritajiet tal-UE u tal-Istati Membri għall-industrija biex tigi ġġenerata d-*data* meħtieġa għall-valutazzjonijiet tal-perikli u r-riskji u l-investiment sinifikanti tar-riżorsi fl-istabbiliment ta' aġenziji tal-UE rikonoxxuti u indipendenti.

### 3. SFIDI, LAKUNI U DGHJUFIJET IDENTIFIKATI

Il-Kontroll tal-Idoneità identifika għadd ta' sfidi, lakuni u dghjufijiet. Xi whud minn dawn huma relatati ma' partijiet speċifiċi tal-legiżlazzjoni. Madankollu, f'konformità mal-fokus wiesa' tal-Kontroll tal-Idoneità, it-taqsimiet li ġejjin jipprezentaw biss daww is-sejbiet li jaffettwaw il-funzjonament korrett tal-legiżlazzjoni minn perspettiva ta' qafas u perspettiva aktar ġenerali u li qed ixekkluha milli tisfrutta l-potenzjal kollu tagħha.

#### 3.1. IMPLIMENTAZZJONI U INFURZAR

Il-funzjonament korrett tal-legiżlazzjoni tal-UE dwar is-sustanzi kimiċi tiddependi ħafna fuq id-disponibbiltà tar-riżorsi tal-awtoritajiet pubbliċi responsabbli għall-implimentazzjoni u l-infurzar tagħha. Madankollu, it-tnaqqis fil-kapaċità, fir-riżorsi u fl-għarfien espert disponibbli u l-varjazzjonijiet bejniethom tal-awtoritajiet kompetenti tal-Istati Membri qed jirrapprezentaw xi sfidi sinifikanti għall-implimentazzjoni u l-infurzar tal-legiżlazzjoni tal-UE dwar is-sustanzi kimiċi u l-effikaċja u l-effettività ġenerali tagħha. Pereżempju, għadd ta' partijiet ikkonċernati esprimew tħassib fir-rigward tar-rapidità tal-proċessi armonizzati tal-klassifikazzjoni b'kuntrast mal-proċessi tal-awtoklassifikazzjoni mill-industrija<sup>30</sup>. Il-klassifikazzjoni tippermetti li ssir ġestjoni tar-riskji xierqa fl-UE kollha u għandha wkoll ċerti rabtiet mal-proċess ta' approvazzjoni tas-sustanzi attivi li jintużaw fil-prodotti għall-

<sup>30</sup> Ir-Regolament CPL jirrikjedi lill-industrija tagħmel "awtoklassifikazzjoni" tas-sustanzi kollha mqiegħda fis-suq irrispettivament mit-tunnellaġġ. Għall-perikli tal-aktar tħassib serju (karċinogeniċità, mutageniċità, tossiċità riproduttiva (CMRs) u sensitizzaturi respiratorji), u għas-sustanzi l-oħra skont il-każ, il-klassifikazzjoni u t-tikkettar għandhom ikunu armonizzati fl-UE kollha u f'tali każ jehtieg li l-Istati Membri jaqblu dwar il-klassifikazzjoni ta' sustanza.



protezzjoni tal-pjanti u dawk bijoċidali. Il-kapaċità tal-Istati Membri biex ihejju dossiers armonizzati tal-klassifikazzjoni hija limitata, b'mod partikolari wara l-kriżi finanzjarja tal-2008. Barra minn hekk, l-ammont ta' xogħol mhuwiex mifruq b'mod uguali bejn l-awtoritajiet kompetenti tal-Istati Membri, bi ftit Stati Membri biss jersgħu l-magħġor parti tal-piż.

Ir-restrizzjonijiet tar-riżorsi fil-livell nazzjonali jaffettwaw il-kapaċità biex jitwettqu attivitajiet ta' infurzar differenti, bħal spezzjonijiet u kontrolli oħra inklużi attivitajiet relatati mas-sorveljanza tas-suq jew rapportar. Dawn ir-restrizzjonijiet flimkien mad-differenzi fil-livell tal-implimentazzjoni u tal-infurzar bejn l-Istati Membri jwasslu għal applikazzjoni inkonsistenti tad-dritt tal-Unjoni. Dan jista' johloq nuqqas ta' fiduċja fost l-Istati Membri, filwaqt li jwassal biex tiddgħajef l-applikazzjoni tal-prinċipju ta' rikonossiment reċiproku li fl-aħħar mill-aħħar jirriżulta f'konsegwenzi negattivi fuq il-moviment liberu tal-oġġetti fi hdan l-UE.

Hemm ukoll nuqqas konsiderevoli ta' informazzjoni dwar il-livell ta' konformità mal-legiżlazzjoni tal-UE eżistenti dwar is-sustanzi kimiċi, b'mod partikolari fir-rigward tal-prodotti tal-konsumaturi. Is-Sistema ta' Twissija Rapida tal-UE għal prodotti mhux tal-ikel perikolużi (RAPEX) u s-Sistema ta' Twissija Rapida għall-Ikel u l-Għalf (RASFF) huma għodod effiċjenti u utli biex jiġu skambjati l-informazzjoni u l-miżuri li jittiehdu fir-rigward tal-prodotti li jgħolqu riskju serju għas-saħħa jew għall-ambjent. Madankollu, ir-riskju identifikat jista' ma jkunx dovut għal nuqqas ta' konformità. Barra minn hekk, il-prodotti mhux konformi li ma jirrapprezentawx riskju serju mhumiex notifikati permezz tar-RAPEX jew tar-RASFF. Konsegwentement, dawn iż-żewġ sistemi ta' twissija jistgħu jipprovdu biss stampa parzjali dwar il-livell ġenerali tal-konformità tal-prodotti mqieghda fis-suq tal-UE. Barra minn hekk, l-oġġetti importati fl-UE, inkluż permezz tal-bejgħ online<sup>31</sup>, għadhom jirrapprezentaw sfida partikolari għall-awtoritajiet tas-sorveljanza tas-suq biex jiżguraw kemm protezzjoni ġenerali tal-konsumaturi kif ukoll kompetizzjoni ġusta.

Meta mqabbla ma' kumpaniji akbar, l-SMEs isibuha aktar diffiċli biex jifhmu u jzommu ruhhom aġġornati mal-isfidi fir-rekwiżiti legali. Il-livell ta' konformità mar-regoli eżistenti jiddependi wkoll fuq iċ-ċarezza tar-regoli sabiex l-atturi jifhmu l-obbligi legali tagħhom. In-nuqqas ta' ċarezza attwali fir-rigward ta' kif għandu jiġi applikat il-“metodu tal-prinċipji ta' tqarrib tas-CLP”<sup>32</sup> huwa eżempju ta' dan. Mill-perspettiva tal-Istati Membri u tal-

---

<sup>31</sup> B'mod partikolari, fir-rigward tal-bejgħ online, reċentement il-Kummissjoni hadet diversi inizjattivi li jinvolvu lill-awtoritajiet tas-sorveljanza tas-suq (permezz tal-organizzazzjoni mill-2017 ta' “akkademji ta' infurzar elettroniku” annwali biex tittejjeb is-sorveljanza online), lill-konsumaturi (b'kampanji ta' informazzjoni dwar ix-xiri online sikur) u lill-operaturi ekonomiċi online (billi involviethom fl-issodisfar attiv tal-obbligi tagħhom bis-saħħa tal-iffirmar tal-“[Wegħda dwar is-Sikurezza tal-Prodott](#)” ma' pjattaformi ewlenin tal-bejgħ online).

<sup>32</sup> Il-“metodu tal-prinċipji ta' tqarrib” huwa metodu applikat meta tahlita ma tkunx giet ittestjata biex jiġu ddeterminati l-karatteristiċi perikolużi tagħha, iżda jkun hemm biżżejjed *data* dwar tahlitiet simili ttestjati u ingredjenti perikolużi individwali biex jiġu kkaratterizzati b'mod xieraq il-perikli tat-tahlita. Pereżempju, fil-każ tad-deterġenti, dan il-metodu jippermetti li tiġi evitata klassifikazzjoni żejda li tista' tirriżulta mill-applikazzjoni tal-metodu tal-kalkolu li normalment huwa ppreferut minn kumpaniji iżgħar minhabba kunsiderazzjonijiet relatati mal-kost. In-nuqqas ta' ċarezza fir-rigward tal-mod li bih jiġu applikati l-prinċipji ta' tqarrib ixekkel l-effikaċja tal-metodu u jwassal ukoll għal diskrepanzi fl-interpretazzjoni u fl-aċċettazzjoni tal-klassifikazzjoni mill-Istati Membri.

assoċjazzjonijiet tal-industrija, jista' jkun diffiċli biex jintlaħqu l-kumpaniji żgħar, u jeżistu differenzi notevoli fil-livell ta' appoġġ li l-Istati Membri jipprovdu lill-SMEs biex jgħinu u jifhmu u jikkonformaw mal-leġiżlazzjoni tal-UE dwar is-sustanzi kimiċi.

### 3.2. ID-DUPLIKAZZJONI, IL-PIŻIJET U R-RAPIDITÀ TAL-PROCEDURI

Attwalment, il-parir xjentifiku u l-valutazzjoni tar-riskji huma pprovduti lill-Kummissjoni minn aġenziji u kumitati xjentifiċi differenti. L-oqsma ta' intervent tagħhom u l-kompetenzi tagħhom huma ddeterminati fil-partijiet rilevanti tal-leġiżlazzjoni. Ir-regoli ta' proċedura li jirregolaw il-funzjonament tal-kumitati eżistenti jirrikonossu b'mod esplicitu l-htieġa li tiġi żgurata kooperazzjoni tajba u effettiva bejniethom u mal-aġenziji rilevanti tal-UE. Madankollu, is-saħħa tal-obbligu biex tiġi stabbilita l-konverġenza tvarja. Filwaqt li ta' spiss id-definizzjoni tal-kompiti u tal-kompetenzi tagħhom hija ċara, hemm oqsma ta' koinċidenza potenzjali (eż. il-ġugarelli, id-deterġenti jew prodotti oħra tal-konsumaturi, in-nanomaterjali). Dan ifisser li l-istess sustanza tista' tiġi vvalutata mill-ECHA jew minn wiehed mill-kumitati xjentifiċi tal-UE, skont liema leġiżlazzjoni tapplika, u possibbilment iwassal għal opinjonijiet diverġenti. Il-Kummissjoni diġà bdiet taħdem biex tissimplifika l-valutazzjoni tal-perikli/tar-riskji mill-ECHA u mill-EFSA biex tiżgura aħjar il-konverġenza tal-konkluzjonijiet. Hemm opportunitajiet addizzjonali biex tiġi ssimplifikata l-istruttura attwali u l-proċessi tal-valutazzjoni tar-riskji fost il-korpi tal-valutazzjoni tal-UE kollha rilevanti. Dan jista' jagħmel il-funzjonament tal-leġiżlazzjoni dwar is-sustanzi kimiċi aktar effiċjenti (eż. billi jevita d-duplikazzjoni tal-isforzi) u aktar prevedibbli (eż. billi jnaqqas ir-riskju ta' eżiti potenzjalment diverġenti tal-valutazzjonijiet tal-perikli/tar-riskji fil-livell tal-UE). Dan jista' jnaqqas ukoll il-htieġa biex tiġi pprovduta informazzjoni lil diversi interlokutori u biex jiġi żgurat li l-partijiet ikkonċernati kollha rilevanti huma involuti b'mod attiv.

Tista' sseħħ ukoll xi duplikazzjoni tal-isforzi fil-ġenerazzjoni tad-*data* minhabba n-nuqqas ta' sensibilizzazzjoni min-naħa tal-partijiet interessati fir-rigward ta' liema informazzjoni hija disponibbli u fejn u kif tista' tintuża d-*data* eżistenti. Fil-kondiviżjoni tad-*data* jitfaċċaw ukoll problemi bejn l-istituzzjonijiet u l-leġiżlazzjoni minhabba kooperazzjoni insuffiċjenti iżda anke minhabba d-drittijiet tal-aċċess u tal-użu mill-ġdid li xi kultant ikunu restrittivi wisq. Din id-duplikazzjoni tista' tiġġenera kostijiet żejda, kif ukoll limiti ta' żmien itwal milli huwa meħtieġ, u, fl-aħħar mill-aħħar, taffettwa b'mod negattiv il-livell ta' protezzjoni kif ukoll il-kompetittività u l-aċċess għas-suq, b'mod partikolari għall-SMEs. Jeżisti r-riskju li dawn l-impatti negattivi se jaggravaw fil-futur minhabba li l-ammont kbir ta' informazzjoni dwar is-sustanzi u l-karatteristiċi perikolużi tagħhom huwa mistenni li jizdied. Pereżempju, il-bidla lejn ekonomija aktar ċirkolari se tirrikjedi li jiġu traċċati s-sustanzi fl-oġġetti u fil-flussi tal-iskart, li b'mod naturali se tiġġenera aktar *data*. Fl-istess hin, qed jiġi ġġenerat ammont dejjem akbar ta' informazzjoni u *data* permezz tal-monitoraġġ uman u ambjentali attwali u futur. Approċċ aktar komprensiv fil-leġiżlazzjoni kollha tal-UE dwar is-sustanzi kimiċi, inkluż permezz ta' politika tad-*data* miftuħa u użu aħjar tat-teknoloġiji intelligenti, jista' jtejjeb l-effiċjenza ġenerali tal-qafas legali tal-UE għas-sustanzi kimiċi u jikkontribwixxi għall-impenn tal-Kummissjoni lejn trasparenza akbar<sup>33</sup>.

<sup>33</sup> COM/2018/0179 final - 2018/088 (COD)

L-approċċ attwali ta' sustanza b'sustanza<sup>34</sup> li jintuża fil-proċessi tal-valutazzjoni tal-perikli u tar-riskji huwa b'mod ġenerali effettiv biex jidentifika l-perikli ta' sustanza speċifika u r-riskji li jirriżultaw mis-sitwazzjoni li fiha jkun qed jintuża. Madankollu, minhabba l-ġhadd kbir ta' sustanzi li jehtieg li jiġu vvalutati u r-rizorsi u ż-żmien li tirrikjedi tali valutazzjoni, dan l-approċċ għandu l-limiti tiegħu fir-rigward tal-effiċjenza ġenerali. Matul il-konsultazzjoni, il-partijiet ikkonċernati mill-kategoriji kollha enfasizzaw il-hteġa għal flessibilità akbar u perspettiva aktar integrata u olistika fil-valutazzjoni tas-sustanzi kimiċi b'periklu, riskju jew funzjoni simili bħala grupp. Dan jista' jirriżulta f'titjib konsiderevoli fl-effiċjenza fir-rigward tal-protezzjoni tas-saħħa tal-bniedem u tal-ambjent, filwaqt li jaċċellera r-rapidità tal-proċessi tal-valutazzjoni tal-perikli u tar-riskji u l-iffrankar tal-kostijiet għall-industrija, minhabba li jevita s-sostituzzjoni ta' sustanzi perikolużi permezz ta' alternattivi li aktarx jiġu sussegwentement ipprojbati. Madankollu, il-fatt li jinstab mod utli biex jiġi ddefinit il-grupp ta' sustanzi jibqa' sfida miftuħa.

### **3.3. IL-KOMUNIKAZZJONI TAL-INFORMAZZJONI DWAR IL-PERIKLI U S-SIKUREZZA**

Stharriġ reċenti tal-Ewrobarometru<sup>35</sup> sab li inqas minn nofs ir-rispondenti (45 %) iħossuhom infurmati tajjeb dwar il-perikli potenzjali tas-sustanzi kimiċi li jinsabu fil-prodotti tal-konsumaturi. Il-livell relattivament baxx tal-fehim ta' ċerti pittogrammi, tikketti u dikjarazzjonijiet ta' prekawzjoni huwa parzjalment dovut għall-ammont żgħir ta' informazzjoni eż. ammont eċċessiv ta' test jew ismijiet kimiċi li l-konsumaturi mhumieq familjari magħhom stampati b'diversi lingwi. F'każijiet oħra, dan jista' jkun dovut għat-trikkib fir-rekwiziti legali eż. bejn ir-Regolament CLP, ir-Regolament dwar id-Deterġenti u/jew ir-Regolament dwar il-Prodotti Kożmetiċi. Dan jagħmilha diffiċli għall-utenti u għall-konsumaturi downstream biex jiffukaw fuq l-informazzjoni essenzjali dwar il-perikli. Għalhekk, il-komunikazzjoni lill-konsumaturi ta' informazzjoni dwar il-perikli u s-sikurezza tista' tittejjeb u tiġi ssimplifikata, inkluż billi jintużaw teknoloġiji diġitali bħal kodiċijiet Q-R.

Fl-istess hin, in-nuqqas ta' xi informazzjoni dwar il-prodotti tal-konsumaturi jaffettwa l-kapaċità tal-konsumaturi biex jagħmlu għazliet infurmati. Dan jista' jkun il-każ fir-rigward tan-nuqqas ta' rekwiziti tat-tikkettar dwar il-perikli ambjentali għall-prodotti kożmetiċi. Barra minn hekk, l-approċċ attwali għall-allerġeni m'għandux koerenza fir-rigward tal-provvista tal-informazzjoni tal-konsumaturi u tal-valutazzjoni tar-riskji għas-saħħa tal-bniedem. Dan johloq ukoll trikkib fir-rigward tal-obbligi tat-tikkettar. Għalhekk, it-titjib fl-approċċ attwali għall-allerġeni jista' jgħin lill-konsumaturi biex ikunu protetti u infurmati aħjar.

Il-Kontroll tal-Idoneità identifika wkoll sfidi rigward l-Inventarju ta' Klassifikazzjoni u Tikkettar miżmum mill-ECHA, li jaffettwa l-valur tiegħu bħala għodda ta' komunikazzjoni dwar il-perikli. L-Inventarju jinkludi informazzjoni dwar il-klassifikazzjoni u t-tikkettar għas-sustanzi li għandhom jitqieghdu fis-suq kif innotifikat mill-manifatturi u mill-importaturi. Madankollu, ta' spiss ikun hemm diversi klassifikazzjonijiet għall-istess sustanza minhabba li notifikaturi differenti ma jaslux għal qbil dwar entrata minkejja l-obbligu legali li għandhom jagħmlu kull sforz biex jagħmlu dan u minkejja l-isforzi min-naħa tal-ECHA u tal-

<sup>34</sup> Meta titqies il-ġestjoni xierqa tar-riskji għas-sustanzi kimiċi, sustanza tista' tiġi vvalutata f'kuntest iżolat (speċifiku għas-sustanza; valutazzjonijiet tar-riskji li jitlestew fir-rigward ta' sustanzi partikolari f'ambjenti partikolari) jew bħala parti minn grupp ta' sustanzi, jiġifieri sustanzi kimiċi b'karatteristiċi simili.

<sup>35</sup> Ewrobarometru Speċjali 468

Kummissjoni biex jipprovdu appoġġ lill-kumpaniji. Din is-sitwazzjoni hija aggravata min-nuqqas ta' bażi ġuridika għall-ECHA biex twettaq verifiki tal-kwalità fir-rigward tal-awtoklassifikazzjonijiet u biex tiżgura li l-Inventarju ma jinkludi l-ebda notifika jew żball obsoleti.

### 3.4. IL-KONSISTENZA TAL-MIŻURI RELATATI MAL-ĠESTJONI TAR-RISKJI

Lakuna potenzjali importanti hija n-nuqqas ta' approċċ komprensiv fir-rigward tal-protezzjoni ta' gruppi vulnerabbli, kif ġie enfasizzat matul l-attivitajiet ta' konsultazzjoni minn diversi partijiet ikkonċernati li jirrappreżentaw lis-soċjetà ċivili u lill-NGOs. Ir-referenza għall-gruppi vulnerabbli mhijiex sistematika fil-leġiżlazzjoni kollha u r-riskji għal dawn il-gruppi mhux dejjem jiġu indirizzati b'mod konsistenti fil-leġiżlazzjoni kollha speċifika għall-prodott/ghar-riskju/ghas-settur. Meta jkunu jeżistu tali dispożizzjonijiet legali, ir-riskji jitqiesu fuq bażi ta' każ b'każ mad-differenzi fid-definizzjoni u l-formulazzjoni li jintużaw. Dan jista' jwassal għal livelli differenti ta' protezzjoni bejn il-partijiet differenti tal-leġiżlazzjoni għall-istess grupp vulnerabbli (eż. it-tfal) jew għal dawk il-gruppi li huma partikolarment sensittivi għal ċerti sustanzi perikolużi (eż. tfal fil-ġuf, trabi u adolexxenti).

Ġew identifikati xi inkonsistenzi fir-rigward tad-deċiżjonijiet dwar il-ġestjoni tar-riskji fid-diversi partijiet tal-leġiżlazzjoni fir-rigward tal-interferenti endokrinali potenzjali, is-sustanzi li huma persistenti, b'joakkumulattivi u tossiċi, is-sustanzi b'persistenza għolja u b'joakkumulazzjoni għolja u s-sustanzi li jissodisfaw il-kriterji tal-klassifikazzjoni fir-rigward tat-tossiċità speċifika għall-organi fil-mira. Huwa importanti li tiġi żgurata l-konsistenza fil-leġiżlazzjoni kollha tal-UE, inkluż għas-sustanzi li huma ta' tħassib simili għas-sustanzi li huma karċinoġeni, mutaġeni u tossiċi għar-riproduzzjoni. Jista' jiġi esplorat il-valur miżjud potenzjali li jirriżulta mill-introduzzjoni ta' klassijiet ta' perikli godda fir-Regolament CLP (eż. tossiċità terrestri, newrotossiċità, immunotossiċità, tfixkil fis-sistema endokrinali, persistenti, b'joakkumulattivi u tossiku, persistenza għolja u b'joakkumulazzjoni għolja).

Fil-Komunikazzjoni li adottat reċentement dwar l-interferenti endokrinali<sup>36</sup> l-Kummissjoni impenjat ruħha li tniedi Kontroll tal-Idoneità transsettorjali biex tivvaluta jekk il-leġiżlazzjoni rilevanti tal-UE dwar l-interferenti endokrinali hijiex adattata għall-iskop tagħha. Il-Kontroll tal-Idoneità se jippermetti li ssir analizi ta' kif jinteraġixxu d-dispożizzjonijiet differenti dwar l-interferenti endokrinali u l-approċċi għalihom, u se jidentifika lakuni, inkonsistenzi jew sinerġiji possibbli, u se jivvaluta l-impatt kollettiv tagħhom fir-rigward tal-kostijiet u l-benefiċċji għas-saħħa tal-bniedem u l-ambjent, il-kompetittività tal-bdiewa u tal-industrija tal-UE, u tal-kummerċ internazzjonali.

Fil-kuntest ta' inċertezza xjentifika u fin-nuqqas ta' għarfien jew ta' għarfien limitat, il-prinċipju ta' prekawzjoni huwa element importanti biex jgħin tiġi żgurata l-protezzjoni tas-saħħa tal-bniedem u tal-ambjent kontra r-riskji potenzjali, jiġu evitati l-impatti u r-rimedju potenzjali futuri għaljin, u jiġu evitati l-ispejjeż sproporzjonati jew mhux meħtieġa relatati mal-ġestjoni tar-riskji. Il-Kontroll tal-Idoneità enfazizza l-każ tal-Bisfenol A (BPA) bħala eżempju pożittiv tal-użu tal-prinċipju ta' prekawzjoni<sup>37</sup>. F'dan il-każ, il-fliexken tat-trabi li

<sup>36</sup> COM(2018) 734 final

<sup>37</sup> [http://europa.eu/rapid/press-release\\_IP-11-664\\_en.htm](http://europa.eu/rapid/press-release_IP-11-664_en.htm); Ir-Regolament tal-Kummissjoni (UE) 2018/213 tat-12 ta' Frar 2018 dwar l-użu tal-bisfenol A fil-verniċ u fil-kisi maħsuba biex jiġu f'kuntatt mal-ikel u li jemenda

fihom il-BPA ġew ipprojbti milli jitqiegħdu fis-suq u jiġu importati fl-UE, sabiex jiġu evitati l-esponiment tat-trabi għall-BPA u l-konsegwenzi fiżiċi u mentali negattivi possibbli. Fil-konsultazzjoni pubblika, għadd ta' NGOs, trade unions u xi awtoritajiet kompetenti tal-Istati Membri xorta esprimew it-thassib tagħhom dwar l-applikazzjoni Prattika tal-prinċipju ta' prekawzjoni billi qiesu li dan ġie applikat ftit drabi biss fil-qasam tal-politika dwar is-sustanzi kimiċi. Għalhekk, l-applikazzjoni Prattika tiegħu tirrikjedi aktar attenzjoni.

### **3.5. IL-VALUTAZZJONI TAR-RISKJI, IL-LAKUNI FL-GĦARFIEN U L-ISFIDI BIEX JINŻAMM IL-PASS MAX-XJENZA**

Il-funzjonament xieraq tal-legiżlazzjoni tal-UE dwar is-sustanzi kimiċi u l-kapaċità tagħha li tirrispondi għall-isfidi futuri jiddependi, fost affarijiet oħra, fuq il-kapaċità tal-UE u tal-Istati Membri biex jieħdu d-deċiżjonijiet tagħhom abbażi ta' *data* soda u aġġornata rilevanti. Fil-livell tal-UE u tal-Istati Membri saru sforzi kbar biex jiġi żgurat li d-*data* meħtieġa biex jittieħdu deċiżjonijiet effettivi dwar il-ġestjoni tar-riskji kimiċi tkun disponibbli, komparabbli u ta' kwalità tajba. Bl-istess mod, il-fehim xjentifiku ta' kif is-sustanzi kimiċi perikolużi jaffettwaw is-saħħa tal-bniedem u l-ambjent ittejjeb b'mod sinifikanti matul l-aħħar żewġ deċennji. Il-bażi tal-għarfien attwali tal-UE dwar is-sustanzi kimiċi, inklużi l-karatteristiċi tagħhom, id-*data* dwar l-ekotossicità tas-sustanzi kimiċi u dwar l-użi tas-sustanzi kimiċi u l-esponimenti għalihom, hija unika fid-dinja u, hafna drabi, issir disponibbli wkoll għall-gvernijiet, l-industrija u l-partijiet ikkonċernati barra mill-UE.

Madankollu, għad fadal lakuni importanti fl-għarfien, b'mod partikolari fir-rigward tal-esponiment għal sustanzi kimiċi perikolużi, l-użu tagħhom u l-impatti tagħhom fuq il-bnedmin u l-ambjent, inkluż fuq il-bijodiversità u r-reżiljenza tal-ekosistemi. Jeżisti thassib simili fir-rigward tar-riskji godda u emergenti li jirriżultaw mis-sustanzi kimiċi. Ir-rwol tas-sustanzi kimiċi perikolużi fl-interazzjoni kumplessa ma' fatturi oħra li jgħolqu stress fuq l-ambjent u l-kontribut attwali tagħhom għall-effetti li jidhru fl-ambjent mhumieq mifhuma bis-shiħ. Dan ifisser li l-qafas regolatorju attwali, inklużi l-metodi tal-ittestjar u tal-valutazzjoni, ġeneralment ma jistax jiffoka fuq dawn l-effetti ambjentali fit-tul, fuq skala kbira u kumplessi. Il-finanzjament tal-UE għar-riċerka u l-innovazzjoni jibqa' għalhekk essenzjali biex jittejjeb b'mod ġenerali l-monitoraġġ uman u ambjentali u biex jiġu eliminati dawn il-lakuni fl-għarfien. B'hekk, l-informazzjoni miġbura tista' tikkontribwixxi wkoll għal sistema ta' twissija bikrija fil-livell tal-UE biex jiġu identifikati riskji godda u emergenti li jirriżultaw mis-sustanzi kimiċi.

L-informazzjoni dwar l-esponiment għal sustanzi kimiċi perikolużi hija meħtieġa biex jiġu żviluppati xenarji ta' esponiment fir-rigward tal-użu maħsub, normali, raġonevoli u/jew prevedibbli ta' prodott jew tas-sitwazzjoni prevedibbli. L-evidenza turi li l-industrija u l-awtoritajiet pubbliċi mhux dejjem jistgħu jkun konxji tal-użi kollha ta' ċerti sustanzi kimiċi perikolużi li għandhom firxa wiesgħa ta' applikazzjonijiet f'għadd kbir ta' prodotti tal-konsumaturi differenti. Barra minn hekk, hemm biss informazzjoni limitata disponibbli dwar il-volumi ġenerali ta' sustanzi kimiċi perikolużi li jinħarġu/jiġu rilaxxati fl-ambjent. Dawn iż-żewġ elementi flimkien jistgħu jaffettwaw il-kapaċità tagħhom li jiżviluppaw xenarji ta'

---

r-Regolament (UE) Nru 10/2011 fir-rigward tal-użu ta' dik is-sustanza fil-materjali tal-plastik li jiġu f'kuntatt mal-ikel; applikabbli mis-6 ta' Settembru 2018

esponiment realistiċi, aċċettabbli u sodi u b'konsegwenza ta' dan li jidentifikaw l-aktar miżuri xierqa relatati mal-ġestjoni tar-riskji.

L-awtoritajiet responsabbli għall-valutazzjoni tal-perikli u tar-riskji mhux dejjem ikunu konxji tal-informazzjoni kollha potenzjalment rilevanti jew tal-aħħar informazzjoni u d-*data* meħtieġa għall-proċess tat-teħid ta' deċiżjonijiet. F'dan ir-rigward, l-istudji b'rieżami bejn il-pari huma suppliment importanti sakemm ikunu affidabbli u ddokumentati kif xieraq, b'mod partikolari għall-identifikazzjoni tas-sinjali ta' twissija bikrija u għar-reazzjoni għalihom. Madankollu, hemm nuqqas ta' għodod li jgħaqqdu flimkien u jimmonitorjaw pubblikazzjonijiet xjentifiċi reċenti u utli u li jiżguraw li l-awtoritajiet ikunu konxji sew ta' x'inhum disponibbli. Barra minn hekk, għad hemm ostakoli fir-rigward tal-użu u tal-aċċettazzjoni ta' metodi tal-ittestjar (mhux fuq l-annimali) alternattivi<sup>38</sup> għal finijiet regolatorji, parzjalment marbuta ma' lakuni fil-linji gwida disponibbli dwar l-ittestjar.

Il-proċessi tal-valutazzjoni tar-riskji implimentati fil-leġiżlazzjoni tal-UE dwar is-sustanzi kimiċi mhumieħ imfassla b'mod esplicitu biex jidentifikaw u jivvalutaw ir-riskji potenzjali għas-saħħa tal-bniedem u għall-ambjent li jirriżultaw minn sustanzi kimiċi perikolużi differenti li jaġixxu flimkien (magħrufa wkoll bħala l-“effett tal-kombinazzjoni” jew l-“effett cocktail”). Fl-2012, il-Kummissjoni nnotat<sup>39</sup> li “il-leġiżlazzjoni attwali tal-UE ma tipprowdix għal valutazzjoni komprensiva u integrata”, u habbret għadd ta' azzjonijiet ta' segwitu biex tirrimedja dan. Minn dakinhar, sar progress fir-rigward tal-bini tal-għarfien u l-iżvilupp ta' metodoloġiji għall-valutazzjoni tar-riskji fil-kuntest ta' prodotti għall-protezzjoni tal-pjanti<sup>40</sup> u fil-kuntest usa' tal-katina alimentari<sup>41</sup>. Madankollu, għadu ma ġiex miftiehem qafas metodoloġiku prattiku għas-sustanzi kimiċi kollha. Ir-rekwiziti biex tiġi żgurata l-valutazzjoni tar-riskji tal-effetti tal-kombinazzjoni jeżistu biss f'xi partijiet tal-leġiżlazzjoni (eż. fil-qasam tal-pestiċidi) filwaqt li partijiet oħra rilevanti tal-leġiżlazzjoni ma jinkludux dispożizzjonijiet legali li huma adattati għal tali valutazzjoni.

In-nuqqas ta' għarfien dwar is-sustanzi fl-oġġetti qed isir dejjem aktar inkwetanti peress li l-UE tinsab fil-proċess tal-bidla lejn ekonomija aktar ċirkolari. Filwaqt li ttiehdu passi fir-rigward tat-traċċabbiltà ta' sustanzi kimiċi perikolużi fil-flussi tal-iskart u tal-materjali riċiklati<sup>42</sup>, il-bidla lejn ekonomija aktar ċirkolari se tirrikjedi li, minflok ma jiġu eżaminati r-riskji potenzjali mahluqa minn sustanzi kimiċi perikolużi matul “hajja” waħda u unika abbażi ta' approċċ lineari “hu-uża-armi”, il-valutazzjoni tar-riskji tista' teħtieġ li tqis il-potenzjal ta' tali sustanzi kimiċi perikolużi li jergħu jidhlu fiċ-ċirku permezz tar-riċiklaġġ. Il-mod li permezz tiegħu jitwettqu l-valutazzjonijiet tal-perikli u tar-riskji jista' jkollu bżonn jiġi adattat kif xieraq, minhabba s-sensibilizzazzjoni dejjem akbar tal-konsumaturi u d-domanda għal prodotti sostenibbli u aktar ċirkolari.

### 3.6. IL-KOMPETITTIVITÀ, L-INNOVAZZJONI U S-SOSTENIBBILTÀ GLOBALI

<sup>38</sup> Fost oħrajn, id-Direttiva 2010/63/UE tal-Parlament Ewropew u tal-Kunsill tat-22 ta' Settembru 2010 dwar il-protezzjoni tal-annimali li jintużaw għal skopijiet xjentifiċi tippromwovi l-iżvilupp, il-validazzjoni u l-implimentazzjoni ta' metodi tal-ittestjar alternattivi (mhux fuq l-annimali).

<sup>39</sup> COM/2012/0252 final

<sup>40</sup> <https://www.efsa.europa.eu/en/press/news/130712> ; <https://www.efsa.europa.eu/en/press/news/180626>

<sup>41</sup> <https://www.efsa.europa.eu/en/consultations/call/161024a>

<sup>42</sup> COM(2019) 190 final

Il-legiżlazzjoni tal-UE dwar is-sustanzi kimiċi kienet essenzjali biex tiġi żgurata ċ-ċirkolazzjoni libera tas-sustanzi, tat-taħlitiet u tal-oġġetti permezz tal-armonizzazzjoni tal-istandards u r-rekwiżiti. Fil-maġġor parti tagħha, fl-Ewropa jeżistu kundizzjonijiet ekwi, u l-legiżlazzjoni dwar is-sustanzi kimiċi saħħet is-suq intern u tejbet il-kompetittività tal-industrija tal-UE kif rifless fit-tkabbir fil-kummerċ fi ħdan l-UE<sup>43</sup>. L-industrija tas-sustanzi kimiċi tal-UE tibqa' kompetittiva fuq livell internazzjonali, għalkemm is-sehem Ewropew tal-bejgħ globali naqas<sup>44</sup>. Il-globalizzazzjoni, it-tkabbir b'saħħtu fil-produzzjoni tas-sustanzi kimiċi f'partijiet ohra tad-dinja u l-bidla teknoloġika rapida huma l-isfidi ewlenin li qed tiffaċċja l-industrija tas-sustanzi kimiċi tal-UE. Se jkunu meħtieġa sforzi sinifikanti mill-partijiet interessati kollha f'kull livell u l-aktar importanti mill-industrija nnifisha biex tinzamm u tissaħħaħ it-tmexxija industrijali tal-Ewropa<sup>45</sup>. L-assi ewlenin tal-industrija tas-sustanzi kimiċi tal-UE huma livell għoli ta' żvilupp teknoloġiku, forza tax-xogħol b'ħiliet u b'talenti u bażi tax-xjenza ta' klassi dinjija. Dawn l-assi, flimkien mat-tmexxija globali tal-UE fir-rigward ta' diversi aspetti relatati mas-sostenibbiltà<sup>46</sup> u mas-sustanzi kimiċi<sup>47</sup>, jipprovdu bażi soda biex jiġu indirizzati dawn l-isfidi.

Is-suq intern huwa assi ieħor li l-UE u l-awtoritajiet tal-Istati Membri kif ukoll l-industrija tal-UE jistgħu jiżviluppaw. Id-digitalizzazzjoni, l-ghodod tal-IT u teknoloġiji ohra godda u intelligenti joffru diversi opportunitajiet. L-użu tat-teknoloġiji intelligenti jista' joffri komunikazzjoni aħjar lill-konsumaturi fir-rigward tal-informazzjoni dwar il-perikli u s-sikurezza tas-sustanzi kimiċi kif diġà gie spjegat hawn fuq. L-isfruttar tal-benefiċċji tal-era digitali jfisser ukoll it-tnaqqis tal-piż potenzjali għall-SMEs, it-titjib tal-infurzar u tal-konformità permezz ta' użu fil-ħin reali tad-*data* u l-monitoraġġ, kif ukoll it-tisħiħ tal-kooperazzjoni bejn l-awtoritajiet kompetenti, inkluzi l-awtoritajiet doganali u tas-sorveljanza tas-suq<sup>48</sup>.

Id-*data* disponibbli dwar il-produzzjoni u l-konsum tas-sustanzi kimiċi perikolużi<sup>49</sup> turi li s-sehem tas-sustanzi kimiċi industrijali li huma ta' periklu għas-saħħa u għall-ambjent fil-produzzjoni totali tas-sustanzi kimiċi baqa' relattivament l-istess. Mhija disponibbli l-ebda informazzjoni speċifika għal-legiżlazzjoni biex tiġi vvalutata r-rapidità tas-sostituzzjoni tas-sustanzi perikolużi. L-istatistika ma tippermettix li l-bidliet fis-sehem tas-sustanzi kimiċi li huma ta' periklu għas-saħħa u l-ambjent jiġu marbuta direttament mal-intervent tal-UE. Madankollu, l-evidenza miġbura tidher li tindika li l-legiżlazzjoni tal-UE dwar is-sustanzi

<sup>43</sup> Il-bejgħ fl-UE tas-sustanzi kimiċi żdied minn EUR 219-il biljun fl-2006 għal EUR 280 biljun fl-2016 (+28 %). Il-bejgħ domestiku (bejgħ fil-pajjiż ta' oriġini) naqas minn EUR 184 biljun fl-2006 għal EUR 81 biljun fl-2016 (-56 %). L-esportazzjonijiet barra mill-UE żdiedu minn EUR 102 biljun fl-2006 għal EUR 146.2 biljun fl-2016 (+43 %). Sors: Rapport dwar il-Fatti u ċ-Ċifri tas-CEFIC, 2017

<sup>44</sup> Ibidem

<sup>45</sup> COM/2017/0479 final

<sup>46</sup> Dokument ta' Riflessjoni "Lejn Ewropa Sostenibbli sal-2030" tat-30 ta' Jannar 2019

<sup>47</sup> L-Approċċ Strategiku tan-Nazzjonijiet Uniti għall-Ġestjoni tas-Sustanzi Kimiċi (SAICM); <http://www.saicm.org>

<sup>48</sup> F'konformità mal-komunikazzjoni tal-Kummissjoni "Il-Pakkett dwar il-Prodotti: Insahhu l-fiduċja fis-Suq" (COM(2017/0787 final)

<sup>49</sup> [http://ec.europa.eu/eurostat/statistics-explained/index.php/Chemicals\\_production\\_and\\_consumption\\_statistics](http://ec.europa.eu/eurostat/statistics-explained/index.php/Chemicals_production_and_consumption_statistics)



kimiċi għandha l-potenzjal li taġixxi bħala xprunatur tal-innovazzjoni, b'mod partikolari fir-rigward tal-ilhuq tal-Għanijiet ta' Żvilupp sostenibbli tan-NU. L-Ewropa diġà bdiet timplimenta u twestaq il-maġġoranza tal-impenji tagħha fir-rigward tal-bidla lejn ekonomija aktar ċirkolari<sup>50</sup>. Appoġġ addizzjonali biex jiġi żviluppata sustanzi kimiċi intelligenti, innovattivi u sostenibbli u biex tiġi mhegħa l-“kimika ekoloġika”<sup>51</sup> se jkun essenzjali sabiex tiġi żgurata s-sostenibbiltà kif ukoll il-kompetittività tal-industrija tas-sustanzi kimiċi tal-UE għall-futur.

### KONKLUŻJONIJIET

L-għan ta' dan il-Kontroll tal-Idoneità huwa li jittiehed pass lura u jiġi eżaminat x'kisbet l-UE fil-qasam tal-ġestjoni tas-sustanzi kimiċi u kif din tiffunzjona. Aħna għamilna passi ta' ġgant u dan il-Kontroll tal-Idoneità sab li, b'mod ġenerali, il-qafas tal-UE tal-leġislazzjoni dwar is-sustanzi kimiċi huwa adattat għall-iskop tiegħu u jwassal livell għoli ta' protezzjoni lin-nies u lill-ambjent f'bilanċ mal-ħtiġijiet ta' suq intern li jiffunzjona b'mod effiċjenti u ta' industrija tas-sustanzi kimiċi kompetittiva u innovattiva.

Dan sab ukoll għadd ta' oqsma li fihom hemm lok għal titjib ulterjuri, simplifikazzjoni u tnaqqis tal-piż jew li jirrikjeđu attenzjoni.

Kif spjegat fl-Introduzzjoni ta' dan ir-Rapport, il-Kontroll tal-Idoneità huwa pass ulterjuri fil-proċess tar-riflessjoni fir-rigward tal-leġislazzjoni tal-UE dwar is-sustanzi kimiċi. Dan huwa maħsub li jipprovdi fehim komuni tal-isfidi u jistieden lill-partijiet interessati kollha biex jinvolvu ruħhom.

Il-Kummissjoni tistieden lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni biex jiddiskutu dawn is-sejbiet u jagħtu l-kontributi tagħhom stess għad-dibattitu.

Is-sejbiet ta' dan il-Kontroll tal-Idoneità se jgħinu biex jiġi żgurat li kwalunkwe titjib u rfinar li għandu jsir fil-qasam tal-politika dwar is-sustanzi kimiċi jkun fondat sew u ffukat b'mod tajjeb. Huwa partikolarment importanti li l-partijiet differenti tal-leġislazzjoni tal-UE dwar is-sustanzi kimiċi, inklużi dawk li ma ġewx ivvalutati f'dan il-Kontroll tal-Idoneità, bħar-REACH, ikompli jwasslu b'mod konsistenti livell għoli ta' protezzjoni tas-saħħa tal-bniedem u tal-ambjent u jiżguraw il-funzjonament effiċjenti tas-suq intern filwaqt li jikkontribwixxu għall-oġettiv ġenerali relatat mat-titjib tal-kompetittività u tal-innovazzjoni.

---

<sup>50</sup> COM(2019) 190 final

<sup>51</sup> Il-kimika ekoloġika tikkostitwixxi l-użu ta' sett ta' prinċipji li jnaqqas jew jelimina l-użu jew il-ġenerazzjoni ta' sustanzi perikolużi fit-tfassil, fil-manifattura u fl-applikazzjoni ta' prodotti kimiċi. Definizzjoni skont Anastas u Warner (1998).